

- محمد فیض چودھری

حدیث و سنت

## غامدی صاحب اور انکار حديث ⑥

حدیث سے قرآن کے کسی حکم کی تخصیص و تجدید کا مسئلہ

غامدی صاحب کے انکار حديث کا سلسلہ بہت طولانی ہے۔ وہ فہم حدیث کے لیے اپنے من گھڑت اصول رکھتے ہیں جن کا نتیجہ انکار حديث کی صورت میں نکلتا ہے۔ وہ حدیث اور سنت کی مسلمہ اصطلاحات کا مفہوم بدلتے کا ارتکاب کرتے ہیں، وہ حدیث کو دین کا حصہ نہیں سمجھتے۔ وہ اس کے ثبوت کے لیے اپنی طرف سے اجماع اور تواتر کی شرائط عائد کرتے ہیں۔ کبھی کہتے ہیں کہ نبی ﷺ نے حدیث کی حفاظت اور تبلیغ و اشاعت کا کوئی اہتمام نہیں فرمایا تھا۔ حدیث و سنت کے بارے میں ان کے ہاں کھلے تصادمات بھی پائے جاتے ہیں۔ انکار حديث کے حوالے سے وہ حدیث سے کسی قرآنی حکم کی تخصیص و تجدید واقع ہونے کو نہیں مانتے۔ چنانچہ وہ اپنی کتاب 'میران' میں لکھتے ہیں کہ

"قرآن سے باہر کوئی وحی خفی یا جلی، یہاں تک کہ خدا کا وہ پیغمبر بھی جس پر یہ نازل ہوا ہے، اُس کے کسی حکم کی تجدید و تخصیص یا اس میں کوئی ترمیم و تغیر نہیں کر سکتا۔ دین میں ہر چیز کے رد و قبول کافیصلہ اس کی آیات پیشات ہی کی روشنی میں ہو گا۔"

(میران: ص ۲۵، طبع سوم مئی ۲۰۰۸ء لاہور؛ اصول و مبادی: ص ۲۳، طبع فروری ۲۰۰۵ء لاہور)

اپنے اس دعوے کے بارے میں وہ مزید لکھتے ہیں کہ

"حدیث سے قرآن کے نئے اور اس کی تجدید و تخصیص کا یہ مسئلہ مخفی سوے فہم اور قلت تدبیر کا نتیجہ ہے۔ اس طرح کا کوئی نئے یا تجدید و تخصیص سرے سے واقع ہی نہیں ہوتی کہ اس سے قرآن کی یہ حیثیت کہ وہ میران اور فرقان ہے، کسی لحاظ سے مشتبہ قرار پائے۔"

(میران: ص ۳۵، طبع سوم مئی ۲۰۰۸ء لاہور؛ اصول و مبادی: ص ۳۶، طبع فروری ۲۰۰۵ء، لاہور)

اس سے معلوم ہوا کہ غامدی صاحب کے نزدیک

- ① دین میں ہر چیز کے رد و قبول کا فیصلہ صرف قرآن کی روشنی میں ہوگا۔
- ② حدیث کے ذریعے قرآن کے کسی حکم کی تحدید و تخصیص نہیں ہو سکتی۔
- ③ اگر قرآن کے کسی حکم میں حدیث سے تحدید و تخصیص مان لی جائے تو اس سے قرآن کا میزان اور فرقان ہونا مشتبہ اور مشکوک ہو جاتا ہے۔

- ① کیا دین میں ہر چیز کے رد و قبول کا فیصلہ صرف قرآن کی روشنی میں ہوگا؟
- غامدی صاحب کا یہ دعویٰ ہے کہ دین میں ہر چیز کے رد و قبول کا فیصلہ صرف قرآن کی آیات بینات کی روشنی میں ہوگا۔

لیکن ہم دیکھتے ہیں کہ خود قرآن مجید ہی ان کے اس دعوے کی تردید کر دیتا ہے۔ وہ ہر معاملے کے فیصلے کے لیے اللہ اور اُس کے رسول ﷺ کی طرف رجوع کرنے کا حکم دیتا ہے۔ گویا دوسرے لفظوں میں دین کے ہر معاملے کا فیصلہ قرآن اور حدیث و سنت کی روشنی میں کرنے کی تاکید کرتا ہے۔ چنانچہ اللہ تعالیٰ کا ارشاد ہے کہ

**﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولُو الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَاللَّهُ أَعْلَمُ**  
**الآخِرِ ذَلِكَ خَيْرٌ وَأَحْسَنُ تَوْلِيلٌ﴾** (النساء: ۵۹)

”اے ایمان والو! اطاعت کرو اللہ کی، اطاعت کرو رسول ﷺ کی اور اُن کی جو تم میں سے اہل اختیار ہیں۔ پھر اگر تمہارے درمیان کسی چیز میں اختلاف ہو جائے تو اسے اللہ اور رسول ﷺ کی طرف پھیر دو، اگر تم واقعی اللہ پر اور آخرت کے دن پر ایمان رکھتے ہو۔ یہی طریقہ تمہارے لیے بہتر ہے اور اس کا انجام بہت اچھا ہے۔“

یہ آیت اس بارے میں نص قطعی ہے کہ اہل ایمان کے درمیان کسی بھی مسئلے کی شرعی حیثیت معلوم کرنے کے لیے اللہ و رسول کی طرف رجوع کیا جائے گا جس کا صاف مطلب یہ ہے کہ دین کے ہر معاملے میں رد و قبول کا فیصلہ قرآن اور حدیث و سنت کی روشنی میں ہوگا، نہ کہ صرف قرآن کی روشنی میں۔

چنانچہ غامدی صاحب کے استاد مولا نانا امین احسن اصلاحی نے اس آیت کے تحت لکھا ہے:  
”رد إلى الله والرسول“ کا طریقہ یہ ہے کہ جب کسی امر میں شریعت کا حکم معلوم کرنا ہوتا

پہلے کتاب اللہ کی طرف رجوع کرے۔ اگر اس میں نہ ملے تو نبی ﷺ کی سنت کی طرف رجوع کرے۔ اگر اس میں نہ ملے تو پھر اس کے معلوم کرنے کا راستہ اجتہاد ہے۔“

(تدبر قرآن: جلد ۲، ص ۳۲۵، طبع ۱۹۸۳ء لاہور)

پھر مولانا اصلاحی نے اس آیت کی مزید تفسیر کرتے ہوئے قرار دیا ہے کہ ”اس آیت سے یہ بات بھی معلوم ہوتی ہے کہ قانونِ اسلامی کے مرجع کی حیثیت سے کتاب اللہ کی طرح سنت رسول ﷺ کی حیثیت بھی مستقل اور دائیٰ ہے۔ اس لیے کہ فرمایا کہ فرد وہ الی اللہ والرسول (پس اس کو اللہ و رسول ہی کی طرف لوٹا) ظاہر ہے کہ یہ ہدایت نبی ﷺ کی حیات مبارکہ ہی تک کے لیے محدود نہیں ہو سکتی، اس لیے کہ اس اختلاف کے پیدا ہونے کا غالب امکان تو حضورؐ کی وفات کے بعد ہی تھا اور آیت خود شہادت دے رہی ہے کہ اس کا تعلق مستقبل ہی سے ہے۔ ظاہر ہے کہ حضور ﷺ کی وفات کے بعد آپؐ کی سنت ہی ہے جو آپؐ کے قائم مقام ہو سکتی ہے۔“ (ایضاً: جلد ۲، ص ۳۲۶، طبع ۱۹۸۳ء لاہور)

اس سے معلوم ہوا کہ غامدی کا یہ دعویٰ کہ دین میں ہر چیز کے رد و قبول کا فیصلہ صرف قرآن کی روشنی میں ہوگا، ایسا بے اصل اور غلط دعویٰ ہے جو کہ قرآن مجید کے بھی خلاف ہے، سنت کے خلاف ہے، اجماع صحابہؓ و اجماع امت کے بھی خلاف ہے اور ان کے بھی خود اپنے استاذ امام کے موقف کے بھی خلاف ہے۔

② کیا حدیث کے ذریعے قرآن کے کسی حکم کی تحدید یا تخصیص ہو سکتی ہے؟

غامدی صاحب کا یہ دعویٰ بھی بالکل غلط ہے کہ حدیث کے ذریعے قرآن کے کسی حکم کی تحدید و تخصیص نہیں ہوتی۔ حقیقت یہ ہے کہ حدیث کے ذریعے قرآن مجید کے بہت سے احکام کی تحدید اور تخصیص ہوئی ہے اور اہل علم کے ہاں اس بارے میں کوئی اختلاف نہیں ہے۔

حدیث سے قرآنی حکم کی تحدید کی مثالیں

حدیث کے ذریعے قرآن مجید کے کئی احکام میں تحدید واقع ہوئی ہے۔ ذیل میں اس کی دو مثالیں پیش کی جاتی ہیں:

① اللہ تعالیٰ فرماتے ہیں:

﴿وَالّٰٰتِي تَخَافُونَ بُشُوْزُهُنَّ فَعِظُوْهُنَّ وَأَهْجَرُوْهُنَّ فِي الْمَضَاجِعِ وَأَضْرِبُوْهُنَّ فَإِنْ

أَطْعَنْكُمْ فَلَا تَبْغُوا عَلَيْهِنَّ سَبِيلًا إِنَّ اللّٰهَ كَانَ عَلٰيْهَا كَبِيرًا ﴿النٰسٰ: ٣٣﴾

”اور جن بیویوں سے تمہیں مرکشی کا ندیشہ ہو انہیں سمجھا، ان سے ہم بستری چھوڑ دو اور (اس پر نہ مانیں تو) انہیں مارو۔ پھر اگر وہ تمہاری اطاعت کریں تو ان کے خلاف الزام تراشی نہ کرو۔ بے شک اللہ سب سے برتر اور بہت بڑا ہے۔“

اس آیت کے الفاظ: وا ضربو هن (اور ان بیویوں کو مارو) مطلق تھے اور یہ مارنا ہر طرح نما مارنا اور زخمی کرنا ہو سکتا تھا، لیکن ایک حدیث کے ذریعے قرآن کے اس مطلق حکم میں یہ تحدید (تفیید) ہو گئی ہے کہ صرف ایسی مار جائز ہے جو اتنی تکلیف دہ نہ ہو کہ اس سے کسی عضو کو کوئی نقصان پہنچ جائے۔ حدیث کے الفاظ یہ ہیں:

«فَاضْرِبُوهُنْ ضِرْبًا غَيْرَ مَبْرَحٍ» ..... (صحیح مسلم حدیث: ۲۹۵۰)

”پس تم ان کو اتنا مار سکتے ہو جو ایسا تکلیف دہ نہ ہو کہ اس سے اتنے کسی عضو کو کوئی نقصان پہنچے۔“

اس سے معلوم ہوا کہ حدیث سے قرآن کے کسی حکم کی تحدید ہو سکتی ہے۔

دلچسپ امر یہ ہے کہ غامدی صاحب نے خود اپنے ”أصول حدیث“ کے خلاف حدیث کے ذریعے قرآن کی مذکورہ آیت کے حکم وا ضربو هن (اور ان بیویوں کو مارو) کی تحدید مانی ہے کہ اس سے مراد صرف ایسی سزا ہے جو پائیدار اثر نہ چھوڑے۔ چنانچہ وہ اپنی کتاب ’میزان‘ اور ”قانونِ معاشرت“ میں لکھتے ہیں کہ

”نبی ﷺ نے اس کی حدِ غیر مبرح کے الفاظ سے معین فرمائی ہے۔ اس کے معنی یہ ہیں کہ ایسی سزا نہ دی جائے جو کہ پائیدار اثر چھوڑے“ (میزان: ص ۳۲۲، طبع سوم ۲۰۰۸، لاہور؛ قانونِ معاشرت، ص ۳۰، طبع اول، مئی ۲۰۰۵، لاہور)

دین کے بارے میں ایسے کھلے تضاد کا حال ہونا صرف غامدی صاحب ہی کو زیب دیتا ہے۔

② تحدید کی دوسری مثال یہ ہے:

﴿وَيَسْنُلُونَكَ عَنِ الْمَجِيْدِ قُلْ هُوَ أَذَى فَاعْتَزِلُوا النُّسَاءَ فِي الْمَجِيْدِ وَلَا تَقْرِبُوهُنْ حَتَّى يَطْهُرُنَّ﴾ (آل بقرہ: ۲۲۲)

”اور وہ آپ سے حیض کے بارے میں پوچھتے ہیں۔ آپ گھبیں وہ ایک گندگی ہے لہذا اس میں بیویوں سے الگ رہو اور جب تک وہ پاک نہ ہو جائیں، ان کے قریب نہ جاؤ۔“

اس آیت میں یہ حکم ہے کہ فاعتلوا النساء فی المحيض (پس تم بیویوں سے اُن کے جیسی کی حالت میں الگ رہو) یہ الگ رہنا ایک مطلق حکم ہے جس کا مطلب یہ بھی ہو سکتا تھا کہ ایسی حالت میں بیویوں سے الگ تھلگ رہو، اُن کو الگ مقام پر رکھو، ان کے ساتھ کھانا پینا چھوڑو اور ان سے میل جوں نہ رکھو۔ لیکن اس بارے میں صحیح احادیث سے قرآن کے اس مطلق حکم کی تحدید ثابت ہے کہ ایسی حالت میں بیویوں سے صرف مباشرت منع ہے، اس کے سواب پچھے جائز ہے۔ اس سے معلوم ہوا کہ حدیث سے کسی قرآنی حکم کی تحدید ہو سکتی ہے۔ خود غامدی صاحب حدیث کے ذریعے قرآن کے اس مطلق حکم کی تحدید کو مانتے ہیں۔

چنانچہ وہ اسی حوالے سے ایک حدیث نقل کرتے ہوئے لکھتے ہیں کہ

”انہی (سیدہ عائشہ<sup>ؓ</sup>) سے روایت ہے کہ ہم میں سے کوئی جیسی کی حالت میں ہوتی اور رسول اللہ ﷺ اس کے قریب آنا چاہتے تو ہدایت کرتے کہ جیسی کی جگہ پر تہ بند باندھ لے، پھر قریب آجاتے۔“ (صحیح بخاری حدیث: ۲۹۶)

(میزان: ص ۳۳۳، طبع سوم، می ۲۰۰۸ء؛ قانون معاشرت: ص ۲۲، طبع اول، می ۲۰۰۵ء، لاہور)

اس طرح غامدی صاحب پہلے اپنا یہ اصول حدیث بتاتے ہیں کہ حدیث سے قرآن کے کسی حکم کی تحدید نہیں ہو سکتی اور پھر اپنے اس اصول کی خود ہی خلاف ورزی کرتے ہوئے قرآن کے احکام کی تحدید حدیث ہی سے ثابت کر دیتے ہیں۔

✿ حدیث کے ذریعے کسی قرآنی حکم میں تخصیص واقع ہونا اہل علم کے نزدیک ثابت ہے۔ اس کی پہلی مثال یہ ہے:

﴿يُوصِّيْكُمُ اللَّهُ فِيْ أُولَادِكُمْ لِلَّذِيْكُمْ مِفْلُ حَظِّ الْأَنْثِيَّةِ...﴾ (النساء: ۱۱)

”اللہ تھمارے اولاد کے بارے میں تمہیں تاکیدی حکم دیتا ہے کہ (وراثت میں) ایک لڑکے کو دو لڑکیوں کے برابر حصہ دیا جائے۔“

اس آیت سے واضح ہے کہ اولاد ہر حال میں اپنے والدین کے ترکے کی وارث ہوگی اور بیٹے کو بیٹی سے دگنا حصہ ملے گا۔ لیکن صحیح حدیث میں ہے کہ

”لایرث القاتل شیئناً“ (سنن ابو داؤد، کتاب الدیات، حدیث: ۳۵۶۲)

”قاتل وارث نہیں ہو سکتا۔“

اس لیے اگر کوئی بد جنت لڑکا اپنے باپ کو قتل کر دے گا تو مذکورہ حدیث کے حکم کے مطابق اپنے مقتول باپ کی میراث سے محروم ہو جائے گا۔

قرآن کا حکم عام تھا کہ ہر بیٹا اپنے باپ کے ترکے کا وارث ہوگا مگر حدیث نے قاتل بیٹے کی تخصیص کر دی کہ وہ اپنے باپ کے ترکے کا وارث نہیں ہو سکتا۔ یہی اسلامی شریعت ہے اور اہل علم کا اسی پر اتفاق اور اجماع ہے کہ قاتل کو مقتول کی وراثت سے محروم کیا جائے گا۔ اس طرح حدیث نے قرآن کے ایک حکم عام میں تخصیص کر دی ہے۔

☆ تخصیص کی دوسری مثال یہ ہے کہ اللہ تعالیٰ فرماتے ہیں:

﴿وَأَحَلَّ اللَّهُ الْبَيْعَ وَحَرَمَ الرِّبَا﴾ (البقرة: ٢٢٥)

”اوَّلَ اللَّهُ نَفَعَ تِجَارَتَكُو حَلَالٌ اور سُودَ كو حَرَامٌ شَهْرِيَاً ہے۔“

مذکورہ آیت ہر طرح کی تجارت کو حلال شہریاتی ہے، کیونکہ اس میں عموم پایا جاتا ہے۔ لیکن

صحیح بخاری میں حضرت جابر بن عبد اللہؓ سے مروی حدیث ہے کہ

«إِنَّ اللَّهَ وَرَسُولَهُ حَرَمَاً بَيْعُ الْخَمْرِ وَالْمَيْتَةِ وَالْخِنْزِيرِ وَالْأَصْنَامِ»

”بے شک اللہ اور اس کے رسول ﷺ نے شراب، مردہ جانور، خنزیر اور بتوں کی تجارت کو حرام قرار دیا ہے۔“ (صحیح بخاری: کتاب المیوع، حدیث ۲۲۳۶)

اس حدیث سے معلوم ہوا کہ اسلام میں شراب، مردہ جانور، خنزیر اور بتوں کی تجارت حرام ہے۔ اب اگر قرآن کے حکم کو دیکھا جائے تو ہر قسم کی تجارت حلال ہے، کیونکہ قرآنی الفاظ میں عموم ہے۔ لیکن قرآن کے اس حکم علم میں حدیث کے ذریعے یہ تخصیص ہوئی ہے کہ شراب، مردار، خنزیر اور بتوں کی تجارت حرام ہے اور قرآن میں جس تجارت کے حلال ہونے کا ذکر ہے اس میں شراب، مردار، خنزیر اور بتوں کی تجارت شامل نہیں ہے۔

اب اگر غامدی صاحب کے بتائے اس اصول حدیث کو مانا جائے کہ حدیث کے ذریعے قرآن کے کسی حکم کی تخصیص نہیں ہو سکتی تو پھر مذکورہ صحیح حدیث کا انکار کرنا پڑے گا اور اسلام میں شراب، مردار، خنزیر اور بتوں کی تجارت بھی حلال ہو جائے گی جو غامدی صاحب کی خود ساختہ شریعت تو ہو سکتی ہے مگر وہ اسلامی شریعت نہیں ہے۔ اس سے معلوم ہوا کہ حدیث سے قرآن کے کسی حکم میں تحدید و تخصیص کو نہ مانا ”محض سوے فہم اور قلت تدریک آتیجہ ہے۔“

۳ کیا حدیث کے ذریعے قرآن کے کسی حکم کی تجدید یا تخصیص ہونے سے قرآن کا میزان اور فرقان ہونا مشتبہ ہو جاتا ہے:

عامدی صاحب کہتے ہیں کہ اگر حدیث سے کسی قرآنی حکم کی تخصیص یا تجدید مان لی جائے تو اس سے قرآن کا میزان اور فرقان ہونا مشتبہ ہو جاتا ہے۔ لیکن حقیقت یہ ہے کہ حدیث کے ذریعے قرآنی احکام میں تخصیص اور تجدید واقع ہونے سے قرآن مجید کا فرقان ہونا قطعاً مشتبہ نہیں ہو جاتا بلکہ اس سے قرآنی احکام کی وضاحت ہو جاتی ہے اور ان کا صحیح مدعا اور منشا معلوم ہو جاتا ہے جیسا کہ اوپر کی مثالوں سے واضح ہے۔

رہی یہ بات کہ قرآن کو میزان کہا گیا ہے تو یہ بالکل ایک غلط اور بے اصل بات ہے۔ قرآن نے اپنی صفت میزان کہیں بھی بیان نہیں فرمائی۔ امت کے معتمد اور شفیق اہل علم میں سے کسی نے بھی بھی میزان کو قرآن کی صفت قرار نہیں دیا۔

اسی طرح حدیث کے ذریعے قرآن کے کسی حکم میں تخصیص یا تجدید ہونے سے اس کافرقان ہونا کسی طرح مشتبہ یا مشکلوں قرار نہیں پاتا۔ فرقان بلاشبہ قرآن کا صفاتی نام ہے اور قرآن سے ثابت بھی ہے مگر اصل بات یہ ہے کہ قرآن مجید میں بہت سے احکامِ محفل طور پر بیان ہوئے ہیں اور حدیث ان کی تفصیل اور تشریح کرتی ہے۔ حدیث کے ذریعے قرآن کے بہت سے محفل احکام کی وضاحت ہوتی ہے اور اس سے قرآن کافرقان ہونا کسی طرح مشتبہ یا مشکلوں نہیں ہو جاتا۔ یہ عامدی صاحب کا محض وہم ہے اور وہم کا کوئی علاج نہیں ہے۔

### حدیث کے سالانہ خریداروں سے گزارش

سال ۷۰۰۸ء، ۲۰۰۸ء میں مدتو خریداری ختم ہونے پر حدیث کے خریداروں کو بذریعہ پوسٹ کارڈ اطلاع دی گئی لیکن بعض خریداروں نے ابھی تک تجدید نہیں کروائی۔ ایسے خریدار جنہوں نے دسمبر ۷۰۰۷ء کے بعد زیرِ تعاون جمع نہیں کرایا، ان سے گزارش ہے کہ وہ جلد از جلد زیرِ سالانہ بھیج کر تجدید کروائیں۔ یادہانی کی عدم پیرودی کی صورت میں ہم ان کے نام ڈاک فہرست سے بادلی خواستہ کائیں پر مجبور ہوں گے۔ مزید برآں جن خریداروں کو دسمبر ۷۰۰۸ء اور مارچ ۷۰۰۹ء سے مدتو خریداری ختم ہونے کے پوسٹ کارڈ بھیج گئے ہیں، وہ بھی پہلی فرصت میں ادا یتگی فرمائیں۔ اگر خدا خواستہ آئندہ حدیث کی خریداری جاری نہیں رکھنا چاہتے تو تب بھی بذریعہ خط یا فون دفترِ حدیث، کوفوری مطلع فرمائیں۔ شکریہ! میجرِ حدیث ۰۳۳۳۴۲۴۴۴۳۴